

**പതിമൂന്നാം കേരള നിയമസഭ
രണ്ടാം സമ്മേളനം**

നക്ഷത്ര ചിഹ്നമിടാത്ത ചോദ്യം നമ്പർ-4913

21.10.2011-ൽ മറുപടിക്ക്

കായിക പരിശീലന പ്രോത്സാഹിപ്പിക്കൽ പദ്ധതി

ചോദ്യം

ശ്രീ. ജി. സുധാകരൻ

മറുപടി

ശ്രീ. കെ. ബി. ഗണേഷ്കുമാർ
(വനവും സ്പോർട്സും
സിനിമയും വകുപ്പുമന്ത്രി)

(എ) സ്കൂളുകളിൽ കായിക പരിശീലനം പ്രോത്സാഹിപ്പിക്കാൻ എന്തെങ്കിലും പദ്ധതികൾ നിലവിലുണ്ടോ; വിശദമാക്കാമോ;

(എ) ഉണ്ട്. സമ്പൂർണ്ണ കായികക്ഷമതാ പദ്ധതി, കായിക വിദ്യാഭ്യാസം പാഠ്യപദ്ധതിയുടെ ഭാഗമാക്കുന്നതിനുള്ള ആരോഗ്യ കായിക വിദ്യാഭ്യാസ പദ്ധതി, എഷ്യൻ ഫുട്ബോൾ കോൺഫെഡറേഷന്റെ സഹകരണത്തോടുകൂടി നടപ്പാക്കുന്ന വിഷൻ ഇന്ത്യ കേരള പദ്ധതി, കേരളത്തിലെ മുഴുവൻ വിദ്യാർത്ഥികളെയും നീന്തൽ പഠിപ്പിക്കുന്നതിനുള്ള സമഗ്രപദ്ധതി എന്നിവ സ്പോർട്സ് കൗൺസിൽ മുഖാന്തിരവും തായ്കോണ്ടോ, ജൂഡോ പരിശീലന പദ്ധതികൾ കായിക യുവജനകാര്യലയം മുഖേനയും നടത്തി വരുന്നു;

(ബി) സ്കൂളുകളിൽ കായിക പരിശീലത്തിന് കളിസ്ഥലം നിർമ്മിക്കാൻ കായിക വകുപ്പിന് പദ്ധതിയുണ്ടോ; ഉണ്ടെങ്കിൽ വിശദമാക്കാമോ;


(ബി) ഉണ്ട്. സ്കൂളുകളിലെ കളിസ്ഥലങ്ങൾ ഒരുക്കുന്നതിന് സ്പോർട്സ് കൗൺസിൽ സഹായം നൽകിവരുന്നു. ഇതിനായി നിശ്ചിത അപേക്ഷ ഫോറത്തിൽ കേരള സംസ്ഥാന സ്പോർട്സ് കൗൺസിലിന് അപേക്ഷ സമർപ്പിക്കേണ്ടതാണ്;

(സി) ആവശ്യമായ സ്ഥലസൗകര്യങ്ങളുള്ള സ്കൂളുകളിൽ ആധുനികവും ശാസ്ത്രീയവുമായ രീതിയിൽ കളിസ്ഥലം നിർമ്മിക്കുന്നതിന് സാമ്പത്തികസഹായം ചെയ്യുന്ന പദ്ധതി ഇപ്പോൾ നിലവിലുണ്ടോ;

(സി) ഉണ്ട്. നിശ്ചിത ഫോറത്തിൽ സ്പോർട്സ് കൗൺസിലിൽ അപേക്ഷ സമർപ്പിക്കുന്നവർക്ക് ഫണ്ടിന്റെ ലഭ്യതയനുസരിച്ച് ധനസഹായം നൽകിവരുന്നു;

(ഡി) ഈ പദ്ധതിയനുസരിച്ച് അമ്പലപ്പുഴ മണ്ഡലത്തിലെ ഏതെങ്കിലും സ്കൂളിന് സാമ്പത്തികസഹായം അനുവദിച്ചിട്ടുണ്ടോ; വിശദാംശം വ്യക്തമാക്കാമോ?

(ഡി) ഇല്ല.


സെക്ഷൻ ഓഫീസർ